



திருநெல்வேலி மாவட்டத்தில் கனமழை காரணமாக தண்ணீர் கழிந்துள்ள பகுதிகளில் முழு வீச்சில் மீட்பு மற்றும் நிவாரணப் பணிகள் மேற்கொள்ளப்பட்டு வருகின்றன. இதனால் பாதிக்கப்பட்டுள்ள நெல்லை வண்ணாரப்பேட்டை மணிமுர்த்தி நகர் மக்கள், தச்சநல்லூரில் இருக்கும் திருமண மண்டபத்தில் தங்க வைக்கப்பட்டுள்ளனர். அவர்களை அமைச்சர் உதயநிதி ஸ்டாலின் அவர்கள், சந்தித்து அரிசி, போர்வை உள்ளிட்ட நிவாரணப் பொருட்களை வழங்கினார்.

புகைக் குண்டு வீச்சு பற்றி விளக்கம் அளிக்கக் கோரியதால்

நாடாளுமன்றத்தில் டி.ஆர்.பாலு உள்பட 80 எம்.பி.க்கள் சஸ்பென்ட்!

மசோதாக்களை நிறைவேற்றவே எதிர்க்கட்சி எம்.பி.க்கள் நீக்கம் - டி.ஆர்.பாலு குற்றச்சாட்டு!

புதுடெல்லி, டி.சு.19-
நாடாளுமன்றத்தில் பாதுகாப்பு குரூபுபடி குறித்து கேள்வி எழுப்பிய காங்கிரஸ், தி.மு.க., திரிணாமுல் காங்கிரஸ் உள்ளிட்ட கட்சிகளை சேர்ந்த மொத்தம் 80 எம்.பி.க்கள் ஒரே நாளில் சஸ்பென்ட் செய்யப்பட்டுள்ளனர். தங்களது மசோதாக்களை நிறைவேற்றப் படவே எதிர்க்கட்சி எம்.பி.க்கள் சஸ்பென்ட் செய்யப்பட்டுள்ளதாக கழக நாடாளுமன்றக் குழுத்தலைவர் டி.ஆர்.பாலு அவர்கள் குறிப்பிட்டார்.



விடுத்தனர். இதற்கு சபாநாயகர் அனுமதி மறுத்தார். பின்னர் மக்களவை பகல் 12 மணி வரையிலும் பின்னர், 2 மணி, 3 மணி என மூன்று முறை ஒத்திவைக்கப்பட்டது. ஒத்திவைக்கப்பட்ட அவை பிற்பகல் மூன்று மணிக்கு கூடியதும், நாடாளுமன்றம் நேற்று முன்தினம் கடந்த 13 ஆம் தேதி அன்று நாடாளுமன்றத்தில் நிகழ்ந்த புகை குண்டு வீச்சு சம்பவம் குறித்து ஒன்றிய அரசு விளக்கம் அளிக்க வேண்டும் என மக்களவையில் எதிர்க்கட்சி எம்.பி.க்கள் வலியுறுத்தினர்.

14 உறுப்பினர்களின் சஸ்பென்டடை ரத்து செய்ய வேண்டும் என்றும், நாடாளுமன்ற பாதுகாப்பு குறித்து அவையை ஒத்திவைத்துவிட்டு விவாதம் நடத்த வேண்டும் என்றும் அவர்கள் கோரிக்கை

ஆதிர் ரஞ்சன் சவுத்ரி திருநாவுக்கரசர் உள்ளிட்ட 33 பேர் சஸ்பென்ட் செய்யப்பட்டதாக சபாநாயகர் அறிவித்தார். இவர்களில் 30 எம்.பி.க்கள் கூட்டத்தொடர் முழுவதும் சஸ்பென்ட் செய்யப்பட்டதாகவும் மீதமுள்ள 3 பேர், நாடாளுமன்ற கண்காணிப்பு குழு அறிக்கை சமர்ப்பிக்கும் வரை சஸ்பென்ட் செய்யப்பட்டுள்ளதாக சபாநாயகர் அறிவித்துள்ளார். இதைத்தொடர்ந்து மக்களவை ஒத்திவைக்கப்பட்டது.

இதேபோல் மாநிலங்களவையிலும் காங்கிரஸ், திமுக உள்ளிட்ட எதிர்க்கட்சி எம்.பி.க்கள் 47 பேர் கூட்டத்தொடர் முழுவதும் சஸ்பென்ட் செய்யப்பட்டுள்ளனர். புகை குண்டு வீச்சு சம்பவம் குறித்து ஒன்றிய அரசு விளக்கம் அளிக்கக் கோரி எதிர்க்கட்சி உறுப்பினர்கள் முழக்கமிட்டதால் அவை அடுத்தடுத்து ஒத்திவைக்கப்பட்டது. மாலை நான்கரை மணிக்கு அவை மீண்டும் கூடியதும், பாதுகாப்பு குரூபுபடி குறித்து ஒன்றிய பாஜக அரசு விளக்கம் அளிக்கக் கோரி எதிர்க்கட்சி எம்.பி.க்கள் முழக்கமிட்டனர். இதனால் காங்கிரஸ்

கட்சியின் பிரமோத திவாரி, கே.சி.வேணுகோபால், ஜெய்ராம் ரமேஷ் மற்றும் ராஷ்டிரிய ஜனதா தள கட்சியின் மனோஜ் ஜா உள்ளிட்ட 36 பேர் கூட்டத்தொடர் முழுவதும் சஸ்பென்ட் செய்யப்பட்டுள்ளதாக, குரல் வாக்கெடுப்பு மூலம் தீர்மானம் நிறைவேற்றப்பட்டது. இதனைத்தொடர் 36 பேர் கூட்டத்தொடர் முழுவதும் சஸ்பென்ட் செய்யப்பட்டுள்ளதாகவும், 11 பேர், நாடாளுமன்ற கண்காணிப்பு குழு, அறிக்கை அளிக்கும் வரை சஸ்பென்ட் செய்யப்பட்டுள்ளதாக அவைத்தலைவர் அறிவித்தார்.

நாடாளுமன்ற தி.மு.க. குழுத்தலைவர் டி.ஆர்.பாலு புகார்! இதனையொட்டி செய் தியாளர்களிடம் பேசிய தி.மு.க. நாடாளுமன்ற குழு தலைவர் டி.ஆர்.பாலு நாடாளுமன்றத்தில் பாதுகாப்பு குரூபுபடி குறித்து எதிர்க்கட்சி எம்.பி.க்கள் கேள்வி எழுப்பியதாகவும், இதனால் சஸ்பென்ட் செய்யப்பட்டுள்ளதாகவும் கூறினார். 3 மாநில தேர்தல் வெற்றிக்குப் பிறகு பாஜக ஒன்றிய அரசின் நடவடிக்கைகள் மிகவும் மோசமடைந்துள்ளதாகவும் அவர் தெரிவித்தார்.



ஒரே நாளில் கொடிகீர்த்த கன மழையால் திருநெல்வேலி உள்ளிட்ட தென் மாவட்டங்களில் கடுமையான கூழ் நிலவுகிறது. நெல்லை மாதிரும் உட்பட மழை நீர் கழிந்துள்ள மாவட்டத்தின் பிற பகுதிகளின் தற்போதைய நிலையை அறியும் வண்ணம், நெல்லை மாதிரி அலுவலகத்தில் அமைச்சர்கள் - அரசு உயர் அதிகாரிகள் - அலுவலர்களுடனான ஆலோசனைக்கூட்டத்தில் இளைஞர் நலன், விளையாட்டு மேம்பாட்டுத் துறை மற்றும் சிறப்புத் திட்டங்கள் செயலாக்கத் துறை அமைச்சர் உதயநிதி ஸ்டாலின் அவர்கள் பங்கேற்றார். மக்களுக்குத் தேவையான உணவுப்பொருட்களை வழங்குவது - பால் உள்ளிட்ட அத்தியாவசிய பொருட்கள் தடையின்றி கிடைப்பதை உறுதி செய்வது - தற்காலிக முகாம்களில் உள்ள மக்களுக்கு உதவுவது - மீட்பு படல வீரர்களை எந்நேரமும் தயார் நிலையில் வைத்திருப்பது - போக்குவரத்திற்கான வசதிகளை ஏற்படுத்துவது என பல்வேறு அம்சங்களை இந்தக்கூட்டத்தின் வாயிலாக வலியுறுத்தினார். மேலும், நெல்லையில் நடைபெற்றுவரும் மீட்பு மற்றும் நிவாரணப்பணிகள் குறித்து பத்திரிகையாளர்களிடம் விளக்கினார்.

திருநெல்வேலி, தூத்துக்குடி, தென்காசி, கன்னியாகுமரி மாவட்டங்களில் - மின் நுகர்வோர்

மின் கட்டணத்தை அபராதத் தொகை இல்லாமல் செலுத்த கால நீட்டிப்பு!

நிதி - மின்துறை அமைச்சர் தங்கம் தென்னரசு அறிவிப்பு!

நெல்லை, டி.சு.19-
திருநெல்வேலி, தூத்துக்குடி, தென்காசி மற்றும் கன்னியாகுமரி மாவட்டங்களில் மின் நுகர்வோர்கள் மின் கட்டணத்தை அபராதத் தொகை இல்லாமல் செலுத்த காலநீட்டிப்பு நிதி மற்றும் மனித வள மேலாண்மைத் துறை அமைச்சர் தங்கம் தென்னரசு அறிவித்துள்ளார்.



கடந்த சில தினங்களாக திருநெல்வேலி, தூத்துக்குடி, தென்காசி மற்றும் கன்னியாகுமரி மாவட்டங்களில் பெய்த கனமழை மற்றும் அதிகமான மையின் காரணமாக ஏற்பட்டுள்ள பாதிப்புகளை தொடர்ந்து தமிழ்நாடு முதலமைச்சர் அவர்களின் வழிகாட்டுதலின்படி, அரசு பல்வேறு மீட்பு

மற்றும் நிவாரணப் பணிகளை போர்க்கால அடிப்படையில் மேற்கொண்டு வருகிறது. இந்நிலையில் கடந்த 2 தினங்களாக மேற்கண்ட மாவட்டங்களைச் சேர்ந்த மின் நுகர்வோர்களுக்கு மின் கட்டணம் செலுத்துவதில் ஏற்பட்டுள்ள இடர்ப்பாடுகளைக் கருத்தில் கொண்டு, முதலமைச்சர் மு. க. ஸ்டாலின்

அவர்களின் ஆணைப்படி மின்நுகர்வோர்கள் தங்களது மின்கட்டணத்தை அபராதத் தொகை இல்லாமல் செலுத்த கீழ்க்கண்டவாறு காலநீட்டிப்பு அளிக்கப்பட்டுள்ளதாக நிதி மற்றும் மனித வள மேலாண்மைத் துறை அமைச்சர் தங்கம் தென்னரசு தெரிவித்துள்ளார். இது குறித்து, நிதி மற்றும் மனிதவள மேலாண்மைத் துறை அமைச்சர் தெரிவித்துள்ளதாவது :- மின் உபயோகிப்பாளர்களின், மின்கட்டணம் செலுத்தும் கடைசி நாள் 18.12.2023 முதல் 30.12.2023 வரை இருந்த நிலையில், மேற்காணும் சூழலின் காரணமாக அபராதத் தொகை இல்லாமல் 02.01.2024 அன்று வரை

மின் உபயோகிப்பாளர்கள் மின்கட்டணம் செலுத்த காலநீட்டிப்பு வழங்கப்படுகிறது. ஏற்கனவே, மேற்படி மின் உபயோகிப்பாளர்கள் மின்கட்டணத்துடன் 18.12.2023 அன்று அபராதத் தொகை செலுத்தி இருப்பின், அந்த அபராதத் தொகை அடுத்து வரும் மாத மின்கட்டணத் தொகையில் சரிக்கட்டப்படும். இந்த காலநீட்டிப்பு விடு, வணிக பயன்பாடு, தொழிற்சாலைகள், சிறு, குறு மற்றும் நடுத்தரத் தொழில் மற்றும் பிற மின்நுகர்வோர்கள் அனைவருக்கும் பொருந்தும். இவ்வாறு அமைச்சர் தங்கம் தென்னரசு தெரிவித்துள்ளார்.

தென் மாவட்டங்களில் மழை, வெள்ள மீட்புப் பணியில் ராணுவம்!

அமைச்சர் கே.கே.எஸ்.எஸ்.ஆர்.ராமச்சந்திரன் அறிக்கை!

சென்னை, டி.சு.19-
அதினமழை மற்றும் வெள்ளத்தால் பாதிக்கப்பட்டிருக்கும் தென் மாவட்டங்களில் நடக்கும் மீட்புப் பணிகளில் ராணுவம் ஈடுபடுத்தப்பட்டிருப்பதாக அமைச்சர் கே.கே.எஸ்.எஸ்.ஆர்.ராமச்சந்திரன் தெரிவித்துள்ளார். தமிழ்நாட்டில் வடகிழக்குப் பருவமழை தீவிரமடைந்துள்ளது. தென் மாவட்டங்களில் அதி கனமழை பெய்யக்கூடும் என இந்திய வானிலை ஆய்வு மையம் தெரிவித்திருந்தது. இதனைத் தொடர்ந்து நேற்று முன்தினம் (டி.சு. 17) காலை முதல் திருநெல்வேலி, கன்னியாகுமரி, தூத்துக்குடி மற்றும் தென்காசி மாவட்டங்களில் பரவலாக கனமழை பெய்து வருகிறது. குறிப்பாக திருநெல்வேலி மற்றும் தூத்துக்குடி மாவட்டங்களில் ஒரு மணி நேரத்தில், பல பகுதிகளில்

அதி கனமழை பதிவாகியுள்ளது. கனமழை எச்சரிக்கையினைத் தொடர்ந்து மீட்பு மற்றும் நிவாரணப் பணிகளுக்காக பேரிடர் மீட்புப் படை அனுப்பிவைக்கப்பட்டுள்ளது. மேலும், தேசிய பேரிடர் மீட்புப்படையின் 2 குழுக்கள் மீட்பு நடவடிக்கைகளுக்காக வர உள்ளன. இதுமட்டுமின்றி, இந்திய ராணுவம் மற்றும் கட



லோர பாதுகாப்பு படையினரும் மீட்பு மற்றும் நிவாரணப் பணிகளில் ஈடுபடுத்தப்பட்டுள்ளனர். முன்னெச்சரிக்கை நடவடிக்கையாக பாதிப்புக்குள்ளாகக் கூடிய பகுதிகளில் வசிக்கும் மக்களுக்கு பொதுவான எச்சரிக்கைகள் அனுப்பப்பட்டுள்ளன. முன்னெச்சரிக்கை நடவடிக்கையாக, பாதிப்பிற்குள்ளாகக்கூடிய பகுதிகளில் இருந்து பொதுமக்கள் அனுப்பப்பட்டுள்ளனர். மாநில அவசரகால செயல்பாட்டு மையத்திற்கு வரப்பெற்ற 13 புகார்கள் உரிய மேல்ந

டவடிக்கைக்காக தொடர் புடைய துறைகளுக்கு அனுப்பப்பட்டுள்ளது. அரசு பேருந்துகள் முக்கியத் தடங்களிலும் அவசரகால உதவிக்காகவும் சம்பந்தப்பட்ட மாவட்ட நிர்வாகங்களின் உத்தரவுப்படி இயக்கப்படுகின்றன. அமைச்சர்களும் கண்காணிப்பு அலுவலர்களும் முகாமிட்டு முன்னெச்சரிக்கை, மீட்பு மற்றும் நிவாரணப் பணிகளை மேற்கொண்டு வருகின்றனர். கூடுதல் தலைமைச் செயலர் / வருவாய் நிர்வாக ஆணையர் மற்றும் மாநில நிவாரண ஆணையர் திருநெல்வேலி மாவட்டத்திற்கு விரைந்துள்ளனர். கனமழையின் தாக்கத்தை எதிர்கொள்ள மாவட்ட நிர்வாகத்தால் அனைத்து விதமான முன்னெச்சரிக்கை நடவடிக்கைகள் மேற்கொள்ளப்பட்டுள்ளதோடு, அனைத்துத்துறை அலுவலர்களும் ஒருங்கிணைந்து பணியாற்றி வருகின்றனர். இவ்வாறு அவர் அறிக்கையில் தெரிவித்துள்ளார்.

தென் மாவட்டங்களில் கனமழை!

பாதிக்கப்பட்ட மக்கள் 'வாட்ஸ் அப்' - 'டிவிட்டர்' மூலம் தெரிவிக்கலாம்!

தமிழ்நாடு அரசு அறிவிப்பு!

சென்னை, டி.சு.19-
திருநெல்வேலி, தூத்துக்குடி, கன்னியாகுமரி, தென்காசி மாவட்டங்களில் பெய்து வரும் கனமழை முதல் அதிகமான வெள்ளத்தினால் பாதிக்கப்பட்டுள்ள பகுதிகளில் வாழும் பொதுமக்கள், தங்களுக்கு தேவையான உதவிகள் மற்றும் பாதிப்புகள் குறித்த விவரங்களை தமிழ்நாடு அரசின் "வாட்ஸ்அப்" எண் மற்றும் "டிவிட்டர்"-ல் பதிவுகளை நிரிவிக்கலாம் என தமிழ்நாடு அரசு வேண்டுகோள் விடுத்துள்ளது.

குமரிக்கடல் மற்றும் அதனை ஒட்டிய பகுதிகளில் நிலவும் வளிமண்டல சூழற்சி காரணமாக திருநெல்வேலி, தூத்துக்குடி, கன்னியாகுமரி, தென்காசி மாவட்டங்களில் கடுமையான கூழ் நிலவுகிறது. நெல்லை மாதிரும் உட்பட மழை நீர் கழிந்துள்ள மாவட்டத்தின் பிற பகுதிகளின் தற்போதைய நிலையை அறியும் வண்ணம், நெல்லை மாதிரி அலுவலகத்தில் அமைச்சர்கள் - அரசு உயர் அதிகாரிகள் - அலுவலர்களுடனான ஆலோசனைக்கூட்டத்தில் இளைஞர் நலன், விளையாட்டு மேம்பாட்டுத் துறை மற்றும் சிறப்புத் திட்டங்கள் செயலாக்கத் துறை அமைச்சர் உதயநிதி ஸ்டாலின் அவர்கள் பங்கேற்றார். மக்களுக்குத் தேவையான உணவுப்பொருட்களை வழங்குவது - பால் உள்ளிட்ட அத்தியாவசிய பொருட்கள் தடையின்றி கிடைப்பதை உறுதி செய்வது - தற்காலிக முகாம்களில் உள்ள மக்களுக்கு உதவுவது - மீட்பு படல வீரர்களை எந்நேரமும் தயார் நிலையில் வைத்திருப்பது - போக்குவரத்திற்கான வசதிகளை ஏற்படுத்துவது - மீட்பு மற்றும் நிவாரணப்பணிகள் குறித்து பத்திரிகையாளர்களிடம் விளக்கினார்.

பாதிப்புக்கள், தேவைப்படும் நிவாரண உதவிகள், மருத்துவ உதவிகள், மீட்பு நடவடிக்கைகள், முதலான விவரங்களை சமூக வலைதளத்தின் (Social Media) மூலம் தமிழ்நாடு அரசின் வாட்ஸ்அப் எண் : 8148539914 மற்றும் "டிவிட்டர்" மூலமாக பதிவுகளை தெரிவிக்குமாறு பொதுமக்கள் கேட்டுக் கொள்ளப்படுகிறார்கள். வாட்ஸ்அப் எண் : 8148539914 டிவிட்டர் : Username : @tn_rescuerelief, @tmsdms Facebook id : @tmsdms இவ்வாறு அரசு செய்திக் குறிப்பில் கூறப்பட்டுள்ளது.



முதலமைச்சர் மு.க.ஸ்டாலின் அவர்கள், கோயம்புத்தூர் மாவட்டத்தில் "மக்களுடன் முதல்வர் திட்டத்தினை நேற்று (18.12.2023) தொடங்கி வைத்ததையொட்டி சேலம் மாவட்டத்தில் இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் சேலம் மாதிரி கட்டிடத்தில் தொங்கும் பூங்கா பல்நோக்கு அரங்கில் நடைபெற்ற நிகழ்ச்சியில் "மக்களுடன் முதல்வர் திட்டத்தின்கீழ் நேற்று காலை பெறப்பட்ட மனுக்களுக்கு உடனடி தீர்வு கண்டு பயனாளிகளுக்கான சான்றிதழ்கள் மற்றும் நலத்திட்ட உதவிகளை வழங்கினார். உடன் மாவட்ட ஆட்சித்தலைவர் செ.காமேசுவரன், மாநகராட்சி மேயர் ஆ.இராமச்சந்திரன், சேலம் வடக்கு சட்டமன்ற உறுப்பினர் இரா. இராஜேந்திரன், சேலம் மேற்கு சட்டமன்ற உறுப்பினர் இரா.அருள், மேட்டூர் சட்டமன்ற உறுப்பினர் எஸ்.சதாசிவம், மாநகராட்சி ஆணையாளர் சீ. பாலச்சந்தர், கூடுதல் ஆட்சியர் (வளர்ச்சி) மரு.அலர்மேல் மங்கை, மாவட்ட வருவாய் அலுவலர் மரு.பெ. மேனகா, முன்னாள் அமைச்சர் டி.எம்.செல்வகணபதி, மாநகராட்சி துணை மேயர் திருமதி மா.சாதாத்தேவி உள்ளிட்ட தொடர்புடைய அலுவலர்கள் உள்ளனர்.



பெருநகர் சென்னை மாநகராட்சி, அடையாறு மண்டலம், வார்டு169, பேரன்பேட்டை பகுதியில் கனமழை மற்றும் மிகளூம் புயல் தாக்கத்தினால் பாதிக்கப்பட்ட 250 நாட்களுக்கு மருத்துவம் மற்றும் மக்கள் நலவழங்கத் துறை அமைச்சர் மா.சுப்பிரமணியன் நிவாரணப் பொருட்களை வழங்கினார். இந்தநிகழ்வின் போது துணை மேயர் மு.மகேஷ் குமார் மா.அன்பரசன் மற்றும் அலுவலர்கள் உட்பட பலர் உடனிருந்தனர்.